
संकल्प 

28 जुलाई 2021 
श्री रियाज अहमद खाँ , बि 0 प्र 0 से 0 , कोटि क्रमांक -1038 / 11 , तत्कालीन प्रखंड विकास पदाधिकारी , महिषी , 
सहरसा के विरूद्ध दिनांक -07.09.2002 से 07.05.2004 के पदस्थापन काल से संबंधित जिला पदाधिकारी , सहरसा के 
पत्रांक - 76-1 दिनांक -08.06.2011 द्वारा आरोप प्रपत्र - ' क ' प्राप्त हुआ । श्री रियाज अहमद खाँ के विरूद्ध सी 0 ए 0 जी 0 की 
कंडिका –4.1.3 के अनुपालन के क्रम में महिषी प्रखंड अन्तर्गत राशि के गबन एवं दुर्विनियोग के लिए पूछे गये 
स्पष्टीकरण एवं उनसे प्राप्त स्पष्टीकरण पर जिला पदाधिकारी , सहरसा का मंतव्य पत्रांक - 103–1 दिनांक 27.12.2013 
से प्राप्त हुआ । तत्पश्चात विभागीय पत्रांक -17374 दिनांक -17.12.2014 द्वारा श्री खाँ पर विभागीय कार्यवाही संचालित 
की गयी , जिसमें प्रमंडलीय आयुक्त , कोशी प्रमंडल , सहरसा को संचालन पदाधिकारी नियुक्त किया गया । 

आयुक्त कार्यालय , कोशी प्रमंडल , सहरसा के ज्ञापांक -370 दिनांक -13.03.2021 द्वारा श्री खाँ के विरूद्ध 
संचालित विभागीय कार्यवाही का जांच प्रतिवेदन प्राप्त हुआ है , जिसमें श्री खाँ के विरुद्ध प्रतिवेदित आरोपों को प्रमाणित 
नहीं पाया गया है । 

संचालन पदाधिकारी से प्राप्त जांच प्रतिवेदन की समीक्षा अनुशासनिक प्राधिकार के स्तर से की गयी । 
समीक्षोपरांत यह पाया गया कि श्री रियाज अहमद खॉ , तत्कालीन प्रखंड विकास पदाधिकारी , महिषी , सहरसा द्वारा उक्त 
पद पर लगभग 21 माह की कार्य अवधि में लगभग 3,21,51,000 ( तीन करोड़ इक्कीस लाख इकावन हजार ) रूपये 
अग्रिम के रूप में दिये गये हैं जबकि समायोजन मात्र 82,70,000 ( बेरासी लाख सत्तर हजार ) रूपये के लगभग हो पाया 
है । इस प्रकार श्री खॉ द्वारा दिये गये अग्रिम का लगभग 75 प्रतिशत असमायोजित रहा है और मात्र लगभग 25 
प्रतिशत अग्रिम का ही समायोजन किया जा सका है । श्री खॉ द्वारा अग्रिम देने के समय भी सावधानी और सतर्कता 
बरतनी चाहिए थी तथा दिये गये अग्रिम का ससमय समायोजन हेतु हर संभव प्रयास करना चाहिए था , क्योंकि अग्रिम 
देने के बाद योजनाओं को ससमय पूरा करना और दी गयी राशि का समायोजित कराना भी श्री खाँ का दायित्व था । 
इस प्रकार संचालन पदाधिकारी के जांच प्रतिवेदन से असहमत होते हुए असहमति के बिन्दु पर श्री खाँ से विभागीय 
पत्रांक -5787 दिनांक -15.06.2021 द्वारा बचाव बयान की मांग की गयी । 

श्री रियाज अहमद खाँ का बचाव बयान प्राप्त हुआ , जिसमें उनके द्वारा बताया गया है कि अग्रिम पंजी का 
भौतिक सत्यापन उनके द्वारा नहीं किया गया , जो सही नहीं है । उनके द्वारा प्रखंड नजारत में अग्रिम पंजी का भौतिक 

सत्यापन के पश्चात् ही योजना अभिकर्ताओं / सरकारी कर्मियों को समायोजन के लिए नोटिस निर्गत किया गया । प्रखंड 
में योजनाओं के क्रियान्वयन के लिए सरकारी कर्मियों को अग्रिम भुगतान करने की परंपरा पूर्व से थी । उनके द्वारा यह 
भी बताया गया है कि जिन कर्मियों / योजना अभिकर्ताओं के द्वारा अग्रिम राशि के अनुसार योजना का कार्य नहीं कराया 
गया था या उक्त समय तक समायोजन नहीं कर सके थे , उन्हें उनके द्वारा नोटिस किया गया था । बाद में प्रखंड 
विकास पदाधिकारी द्वारा उक्त के संबंध में कर्मियों / योजना अभिकर्ताओं पर प्राथमिकी / नीलाम – पत्र वाद भी दायर 
किया गया । प्रखंड में समायोजन की प्रक्रिया यह थी कि कार्य पूर्ण होने पर एक बार ही कुल अग्रिम का समायोजन 
मापीपुस्त के आधार पर किया जाता था । इसी कारण अधिक अग्रिम रह गया । श्री खॉ द्वारा यह भी बताया गया है कि 
उनका स्थानान्तरण वहां से हो गया । यदि कुछ महीने और रहते , तो समायोजन की कार्रवाई कर अग्रिम समाप्त कर 
दिया जाता । 

श्री रियाज अहमद खाँ , के विरूद्ध प्रतिवेदित आरोप , संचालन पदाधिकारी से प्राप्त जॉच प्रतिवेदन एवं उनके 
द्वारा समर्पित बचाव बयान की समीक्षा अनुशासनिक प्राधिकार द्वारा की गयी । समीक्षोपरान्त यह पाया गया कि श्री 
रियाज अहमद खाँ , अपने कार्यकाल में योजनाओं को पूर्ण कराने में असफल रहें । श्री खाँ के बचाव बयान स्वीकृति 
योग्य नहीं पाते हुए इन्हें 1. निंदन ( आरोप वर्ष - 2002-04 ) 2. असंचयात्मक प्रभाव से एक वेतनवृद्वि अवरूध करने की 
शास्ति अधिरोपित करने का निर्णय लिया गया है । 

वर्णित स्थिति में श्री रियाज अहमद खाँ , बि 0 प्र 0 से 0 , कोटि क्रमांक -1038 / 11 , तत्कालीन प्रखंड विकास 
पदाधिकारी , महिषी , सहरसा सम्प्रति अनुमंडलीय लोक शिकायत निवारण पदाधिकारी , पटना सिटी को बिहार सरकारी 
सेवक ( वर्गीकरण नियंत्रण एवं अपील ) नियमावली -2005 यथासंशोधित के नियम -14 के अन्तर्गत 1. निंदन ( आरोप 
वर्ष - 2002-04 ) 2. असंचयात्मक प्रभाव से एक वेतनवृद्वि अवरूध करने की शास्ति अधिरोपित / संसूचित की जाती है । 
आदेश : 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

जय शंकर प्रसाद , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

